



QORTI TAL-MAGISTRATI (MALTA)

**MAGISTRAT DR.
GABRIELLA VELLA**

Seduta tat-28 ta' April, 2011

Avviz Numru. 374/2005

**Angelo Cauchi (Karta ta' l-Identità bin-Numru 3129G)
u Mario Cauchi ghal kull interess li jista' jkollu**

Vs

Carmelo Grima

Il-Qorti,

Rat l-Avviz ipprezentat mill-atturi permezz ta' liema jitolbu li l-konvenut jigi ikkundannat jizgombra minn raba' tal-kejl ta' cirka zewgt itmiem maghruf bhala "Taz-Zokrija" fil-limiti tal-Mosta u dana billi l-istess konvenut qed jokkupa r-raba' imsemmi minghajr titolu validu fil-Ligi; bl-ispejjez kontra l-konvenut. In kwantu l-valur lokatizju tar-raba' gie dikjarat li hu Lm7.30 fis-sena;

Rat in-Nota ta' l-Eccezzjonijiet tal-konvenut permezz ta' liema jeccepixxi li: (i) fl-ewwel lok sa' fejn il-kawza hija fisem Mario Cauchi huwa ghandu jigi liberat mill-osservanza tal-gudizzju peress illi l-imsemmi Mario

Cauchi ma ghandu ebda interess guridiku; (ii) huwa ilu 43 sena jokkupa r-raba' mertu tal-kontestazzjoni u ghalhekk huwa guridikament impossibbli li jinghad li qieghed jokkupaha minghajr ebda titolu kwalunkwe u ghalhekk l-Avviz jippekk billi ma jikkontjeni ebda talba fis-sens prevja li jigi dikjarat li kwalunkwe titolu li talvolta huwa seta' kellu jigi dikjarat risolt; (iii) din il-Qorti ma hijiex kompetenti *ratione materiae* peress illi huwa ghandu titolu ta' qbiela u allura l-mertu tal-kawza huwa riservat ghat-tribunal kompetenti; u li (iv) fil-mertu huwa ghandu titolu ta' qbiela veru u proprju;

Semghet ix-xhieda moghtija mill-konvenut waqt is-seduti tat-2 ta' Marzu 2006¹, tas-7 ta' Marzu 2006² u ta' l-24 ta' Jannar 2007³ u rat is-sentenza fl-ismijiet "Carmelo Grima v. Anglu Cauchi et" Citaz. Nru. 942/03 deciza mill-Prim' Awla tal-Qorti Civili fl-24 ta' Frar 2005, esebita mill-konvenut u markata Dok. "CG" a fol. 10 sa' 14 tal-process u l-ittra datata 16 ta' Mejju 2006 mahruqa mid-Dipartiment ghat-Tmexxija tal-Proprietà esebita mill-konvenut a fol. 77 tal-process; rat l-atti processwali tal-kawza fl-ismijiet "Carmelo Grima v. Anglu Cauchi et" Citaz. Nru. 942/03 allegati ma' dawn l-atti processwali a fol. 15 tal-process; semghet ix-xhieda ta' Doris Grima waqt is-seduta tas-7 ta' Marzu 2006⁴, ix-xhieda ta' Emanuel Galea waqt is-seduta tas-16 ta' Marzu 2006⁵, ix-xhieda ta' Charles Cutajar waqt is-seduta tat-12 ta' Ottubru 2006⁶, ix-xhieda ta' Gino Borg waqt is-seduta tat-12 ta' Ottubru 2006⁷ u x-xhieda ta' Mario Cauchi waqt is-seduti tat-13 ta' Novembru 2006⁸ u tal-31 ta' Mejju 2007⁹; rat id-dokumenti, ossia ricevuti mahruqa mill-Kuria u mill-Ufficcju Kongunt, esebiti mill-attur a fol. 38 sa' 59 tal-process u rat l-affidavit ta' l-attur esebiti a fol. 60 sa' 62 tal-process, rat ix-xhieda in kontro-ezami ta' l-attur Angelo Cauchi waqt is-seduta mizmuma mill-Assistent Giudizzjarju l-Avukat Dottor Daniela

¹ Fol. 16 sa' 17 tal-process.

² Fol. 19 sa' 20 tal-process.

³ Fol. 76 tal-process.

⁴ Fol. 21 sa' 22 tal-process.

⁵ Fol. 24 sa' 25 tal-process.

⁶ Fol. 28 sa' 29 tal-process.

⁷ Fol. 30 tal-process.

⁸ Fol. 36 sa' 37 tal-process.

⁹ Fol. 83 sa' 84 tal-process.

Mangion fis-26 ta' Frar 2009¹⁰; semghet ix-xhieda tar-Reverendu Guzepp Zammit waqt is-seudta tas-27 ta' Novembru 2006¹¹ u rat id-dokumenti minnu esebiti markati Dok. "GZ1" u Dok. "GZ2" a fol. 66 u 67 tal-process, u semghet ix-xhieda ta' Alfred Muscat waqt is-seduta tas-27 ta' Novembru 2006¹²;

Rat id-dikjarazzjoni tal-partijiet kontendenti waqt is-seduta ta' l-24 ta' Jannar 2007 li x-xhieda kollha moghtija fil-kawza fl-ismijiet "Carmelo Grima v. Anglu Cauchi et" Citaz. Nru. 942/03 ghandha taghmel stat ghall-fini ta' din il-kawza;

Rat in-Noti tas-Sottomissjonijiet tal-partijiet kontendenti u rat l-atti l-ohra kollha tal-kaz;

Ikkunsidrat:

Bl-azzjoni odjerna l-atturi jitolbu l-izgumbrament tal-konvenut minn raba' tal-kejl ta' cirka zewgt itmiem maghruf bhala "Taz-Zokrija" fil-limiti tal-Mosta, billi huwa qed jokkupaha bla ebda titolu validu fil-Ligi. In risposta ghat-talba attrici l-konvenut jeccepixxi: (a) in-nuqqas ta' interess guridiku ta' l-attur Mario Cauchi; (b) in-nuqqas fl-Avviz promotur billi dan ma jikkontejnix talba ghad-dikjarazzjoni li kwalunkwe titolu li l-konvenut seta' kellu fuq ir-raba' in kwistjoni gie risolt; (c) in-nuqqas ta' kompetenza *ratione materiae* ta' din il-Qorti stante li huwa ghandu titolu ta' qbiela fuq ir-raba' in kwistjoni; u fil-mertu li (d) huwa ghandu titolu validu ta' qbiela fuq ir-raba' in kwistjoni u ghalhekk ma jistax jigi ordnat l-izgumbrament tieghu minnha.

Ma hemmx dubju li l-ewwel kwistjoni li ghandha tigi risolta hija dik sollevata mill-konvenut fit-tielet eccezzjoni tieghu ossia, l-inkompetenza *ratione materiae* ta' din il-Qorti billi jikkontendi li ghandu titolu validu ta' qbiela fuq iz-zewgt itmiem raba' mertu tal-kontestazzjoni.

¹⁰ Fol. 100 sa' 104 tal-process.

¹¹ Fol. 64 sa' 65 tal-process.

¹² Fol. 68 sa' 69 tal-process.

Huwa principju ormai ferm assodat fis-sistema guridika nostrali li *ghall-ezami tal-kwestjoni jekk il-konvenut ghandux titolu jew le l-kompetenza tispetta lill-Qorti ordinarja (Kollez. Vol. XXXIII PI p811)*. Jekk imbaghad din il-Qorti fuq il-fatti akkwiziti issib li l-konvenut ghandu titolu u li dan huwa wiehed ta' lokazzjoni jiddependi mic-cirkostanzi tal-kaz partikolari u tal-Ligi applikabbli jekk dik l-istess Qorti ghandhiex tissokta bil-gurisdizzjoni taghha jew tiddikjara l-inkompetenza taghha in kwantu l-materja, fil-parametri dejjem tal-ligi partikolari, tkun tesorbita mill-isfera tal-gurisdizzjoni taghha. Jitnissel mill-konsiderazzjoni appena esposta illi mhux bilfors, una volta jigi determinat li jezisti titolu ta' kera, allura l-qorti ta' gurisdizzjoni ordinarja tiflew il-kompetenza taghha. Jidher difatti li huwa pacifiku illi "jekk ghad-determinazzjoni tal-kwestjoni quddiem qorti ta' gurisdizzjoni ordinarja jkun mehtieg illi qabel xejn tinghata twegiba ghall-kwestjoni incidentalj jekk il-konvenut huwiex kerrej jew le, il-qorti ghandha wkoll is-setgha li taqta' dik il-kwestjoni incidentalj" – "**Peter Sammut Briffa et v. Maria Dolores Zammit et**", Appell, Sede Inferjuri, 17 ta' Ottubru 2002, "**Joseph Gauci v. Catherine Kerkoub**", Appell, Sede Inferjuri, 20 ta' Ottubru 2003. Hekk, ad exemplum, il-Qorti ordinarja hi fakoltizzata wkoll li tinvestiga u tiddirimi l-punt jekk il-konvenut huwiex verament "kerrej" entro id-definizzjoni ta' l-Artikolu 2 tal-Kapitolu 69 meta tinsorgi kontestazzjoni tat-titolu ghall-lokazzjoni wara l-mewt ta' l-inkwilin originarju. Hekk ukoll fil-limiti tal-kompetenza taghha qorti inferjuri hi hielsa li tissindika l-validità ta' kuntratt ta' kera biex tara jekk kirja li tkun saret minn min kellu titolu rizolubbli, inghatatx taht il- "kondizzjonijiet gusti" li jsemmi l-Artikolu 1530, Kodici Civili, jew biex tara jekk jikkonkorru ragunijiet ta' vjolazzjoni tal-kijra li jiggustifikaw ir-rizoluzzjoni taghha; analogu ghal dan l-aspett hu l-kaz fejn il-kwestjoni incidentalj tqum quddiem il-Bord li Jirregola l-Kera. Dan ghaliex anke quddiemu dan it-tribunal specjali tista' tqum materja li tinvolvi epurar ta' punt ta' dritt anke jekk it-talba tkun wahda fejn il-meritu jkun ghar-ripreza mis-sid tal-pussess tal-fond. Hekk, ad eżempju, is-simulazzjoni ta' kuntratt fejn il-kawzali kienet dik ta' sullokazzjoni (**Kollez. Vol. XLVI PI p171**) jew fejn tinsorgi kwestjoni dwar lil min, fost diversi intimati,

jappartjeni d-dritt ta' inkwilinat f'kawza ghar-ripresa minhabba bzonn (Kollez. Vol. XXXVI PI p168). B'mod partikolari jista' jissemma l-kaz fejn kerrej adixxa l-Bord ghall-fissazzjoni tal-kera xieraq u tal-kondizzjonijiet l-ohra tal-kera fit-termini ta' l-Artikolu 12(2) tal-Kapitolu 158 u qamet il-kwestjoni dwar l-ezistenza tal-lokazzjoni ("Remig Farrugia v. Vincent Curmi noe", Appell, 8 ta' Lulju 1981) – naturalment dan il-principju japplika anke f'kaz fejn it-titolu li jkun qed jigi vantat ikun wiehed ta' qbiela fuq raba' jew fond rurali¹³.

Minn dan il-principju guridiku jirrizulta ghalhekk illi d-determinazzjoni tal-kwistjoni dwar jekk il-konvenut effettivament ghandux o meno titolu ta' qbiela fuq iz-zewgt itmiem raba' mertu tal-kontestazzjoni, tispetta lil din il-Qorti u huwa biss f'kaz li tali titolu ta' qbiela kellu jirrizulta li l-Qorti tista' imbaghad ma tibqax iktar kompetenti biex tiddeciedi l-kwistjoni bejn il-partijiet kontendenti.

Stabbilit dan il-punt jehtieg issa jigi determinat jekk mill-provi prodotti jirrizultax li il-konvenut ghandu titolu ta' qbiela fuq iz-zewgt itmiem raba' mertu tal-kontestazzjoni kif minnu pretiz.

Il-konvenut ighid illi jiena ghandi f'idejja zewgt (2) itmiem ta' ghalqa maghrufa bhala taz-Zokrija, fil-limiti tal-Mosta. Illi fil-pussess ta' din l-ghalqa mill-1962. Dak iz-zmien kien sabni l-attur Anglu Cauchi u kien qalli illi kien jaf lil xi hadd li kellu bicctejn raba' illi ghalih kienu wisq, u offra li naqsmuhom. Il-persuna l-ohra kienet Felic Micallef, li kellu r-raba' qabel. Felic kien fir-raba' bi qbiela u jhallas il-qbiela lill-Kurja, li kienet il-proprietarja ta' l-art. Ghalhekk jiena u l-attur Anglu Cauchi morna fl-ufficini tal-Kattidral ta' San Gwann sabiex l-artijiet jigu registrati f'idejna. Il-Qassis illi kien fl-ufficcju, li minghalija kien jismu Dun Guzepp,

¹³ Evelyn Busuttil v. Frances Borg, Avviz Nru. 994/86 deciza mill-Qorti tal-Magistrati (Malta) fit-22 ta' Novembru 2010; Thomas Zahra et v. Anthony Bugeja et, Appell Civili 341/03 deciza mill-Qorti ta' l-Appell (Sede Inferjuri) fit-18 ta' Mejju 2005; Michael Caruana v. Emanuel Micallef et, Avviz Nru. 40/92, deciza mill-Qorti tal-Magistrati (Ghawdex) Sede Inferjuri fil-25 ta' April 2002 u kkonfermata mill-Qorti ta' l-Appell (Sede Inferjuri) fl-10 ta' Lulju 2003; Joseph Philip Testaferrata Bonici et v. Perit Carmelo Bonanno et, Avviz Nru. 58/00 deciza mill-Qorti tal-Magistrati (Malta) fit-22 ta' Mejju 2002 u kkonfermata mill-Qorti ta' l-Appell (Sede Inferjuri) fis-7 ta' Lulju 2003.

qalilna liema porzjonijiet kienu ser jigu allokati lil min. Izda l-attur qallu illi din ma kienetx importanti peress illi stajna nirrangaw bejnietna u fil-fatt hekk ghamilna. Morna fuq il-post, tellajna x-xorti u l-attur ghazel porzjon, imbaghad jiena hadt l-iehor. Kien l-istess missier il-mara ta' l-attur Leli Cauchi illi ghamlilna x-xorti. Ix-xorti tellajniha bil-munita w uzajna sold. Ghal dak illi hija qbiela jiena kont inhallas zewg liri Maltin u hames xelini u kont ntihom lil Anglu Cauchi, lill-attur, peress illi l-qbiela flimkien kienet erba' liri u nofs (Lm4.50). Kienet il-mara tieghi illi thallas il-flus. Ghall-ewwel kont inhallas jien, imbaghad kompliet il-mara. Ircevu ti la qatt tlabt u lanqas ircevejt. Sa' fejn naf jien il-Kurja kienet tohrog ircevuta biss fuq isem l-attur, izda dan qatt ma urieni ricevuti illi kien jircievi mill-Kurja¹⁴.

Flimkien ma' l-atti ta' din il-kawza gew allegati l-atti ta' kawza ta' spoll illi l-konvenut odjern kien istitwixxa kontra l-atturi Angelo Cauchi u Mario Cauchi- Citaz. Nru. 942/03¹⁵, u f'dawk il-proceduri l-konvenut xehed illi jiena ili nahdem bi qbiela raba' fl-inhawi tal-Mosta maghrufa bhala taz-Zokrija ghal dawn l-ahhar 42 sena. Fil-fatt l-ewwel ricevuta li giet rilaxxjata lili kienet fil-15 ta' Awissu 1962 minn Felic Micallef, illum mejjet. F'dik ir-ricevuta Felic Micallef kien bi zball indikani bhala Carmelo Zarb flok Carmelo Grima. Felic Micallef kien minn naha tieghu jikri mill-Kurja. Kien il-konvenut Anglu Cauchi li kien hajjarni biex nidhol ghal parti minn din il-qbiela. Illum is-sitwazzjoni hi li Anglu Cauchi jhallas lil Joint Office u jiena inhallas lili ghas-sehem tieghi, l-ammont ta' Lm2.25 li jirraprezentaw nofs l-ammont tal-hlas kollu fil-Kurja. Dan l-ammont anke jirrizulta mir-ricevuta li kontestwalment mal-prezenti qieghed nipprezenta permezz ta' nota¹⁶.

Waqt is-seduta tas-7 ta' Marzu 2006 f'dawn il-proceduri l-konvenut kompla jghid qed nigi muri l-ircevuta li kien hareg Felic Micallef a fol. 20 tal-process l-antik. Fl-ircevuta hemm imsemmi Carmelo Zarb. Dan kien zball ta' Felic stess, meta kunjomi indikah bhala Zarb bi zball. Kien Felic stess illi gabli l-ircevuta. Felic kien jikri minghand il-Knisja.

¹⁴ Xhieda moghtija waqt is-seduta tat-2 ta' Marzu 2006, fol. 16 sa' 17 tal-process.

¹⁵ Fol. 15 tal-process.

¹⁶ Affidavit ta' Carmelo Grima a fol. 18 tal-process bic-Citaz. Nru. 942/03.

Kien Anglu Cauchi stess, l-attur, illi ntroducini ma' Felic. Bhal ma ghidt fix-xhieda tieghi, jiena ilni nokkupa din l-art mill-1962 u ghamtilha hafna benefikati. Maz-zmien dahhalt aktar minn hamsin (50) vjagg hamrija u bnejt karma go fiha. Ghalhekk l-unika kamra li hemm fl-ghalqa bnejtha jien, xi hmistax (15) jew ghoxrin (20) sena ilu. Biex dahhalt dawn il-vjaggi ghaddejt fuq l-ghalqa ta' Manwel Galea, illi ghandu ghalqa ma' genb tieghi. Meta kont qed naghmel dawn il-benefikati, hadd mill-atturi ma waqqafni. L-ucuh illi kont niehu mill-ghalqa kont inzommhom ghalija personali. Lill-attur qatt ma tajtu xejn. Kont inhallas zewg liri u twenty five cents (Lm2.25) qbiela fis-sena. Kont intihom lil mara ta' l-attur fi flus kontanti. Il-bicca l-kbira kienet tkun il-mara tieghi illi tmur bil-hlas. L-attur baqa' jaccetta l-qbiela sa' l-ahhar sena qabel ma nfethet il-kawza u kienet il-mara tieghi illi marret bil-flus ghandu, li ghaddiethom lil mara ta' l-attur¹⁷.

L-attur Angelo Cauchi jichad li l-konvenut ghandu titolu ta' qbiela fuq ir-raba' in kontestazzjoni u jichad ukoll li qatt accetta xi hlas minghandu ghal din l-istess raba'. Fl-affidavit tieghu¹⁸ huwa jghid jiena ghandi mqabbel ghandi raba' maghrufa bhala ta' Zokrija li jinsab fil-limiti tal-Mosta. Illi sid dana r-raba' huwa l-Ufficju Kongunt u jiena illum inhallas qbiela ammontanti ghal hames liri Maltin fis-sena kull nhar Sta. Marija. Illi fis-snin li ghaddew il-qbiela jiena kont inhallasha lil Kon Katidral ta' San Gwann il-Belt Valletta u kont inhallas lil certu Dun Guzepp Zammit is-somma ta' erbatax-il xelin. Illi dan il-qbiela ilu ghandi sa' mis-sena 1966 u mhux minnu li l-konvenut kien b'xi mod involut meta gie koncess l-ewwel darba l-qbiela lili. Illi nichad ukoll li qatt kien hemm xi ftehim bejni u bejn il-konvenut fis-sens illi l-qbiela kellu jsejjah kollu lili u jiena kellu nircievi flus minghand il-konvenut. Nispiega illi jiena flus minghand il-konvenut qatt u qatt ma hadt, la minghandu u anqas minghand martu. Illi li kien qed jigri kien illi jiena u l-konvenut noqghodu hdejn xulxin u konna hbieb kbar. Jiena kont nitlob lill-konvenut li jghini jahdem ir-raba'. Qatt ma' ghidtlu xejn anzi dejjem, hallejtu jahdimli r-raba' u jien kont ukoll nahdem l-istess mieghu. Jiena

¹⁷ Fol. 19 u 20 tal-process.

¹⁸ Fol. 61 sa' 62 tal-process.

dejjem ghamilta cara li minn ghandu ma ridt xejn, anqas prodott. Dak li kien isir kien isir biss peress li kif ghidt anha konna hbieb kbar. ... Illi jiena smajt lill-konvenut jixhed fejn dan qal li kien igibli l-flus tal-qbiela. Jiena assolutament ma naqbilx ma' dan anzi kif gia ghidt flus ma hadt qatt minghandu. Mhux biss izda nistghageb kif li kieku veru hallas il-konvenut dejjem qat kwiet bla ricevuta! Il-konvenut ghandu raba' iehor f'Ghawdex u jaf sewwa kif imorru l-affarijiet. Illi ghalhekk jiena ninsisti li l-konvenut ma ghandu ebda titolu fir-raba' u l-istess ghandu jinghata lura lili.

In sostenn ta' dak minnu dikjarat l-attur Angelo Cauchi esebixxa serie ta' ricevuti ghall-perijodu bejn 1966 u l-2005 mahruqa l-ewwel mill-Kurija u in segwitu mill-Ufficju Kongunt ghall-hlas ta' qbiela fuq l-art Taz-Zokrija¹⁹.

Huwa principju kostanti fis-sistema guridika nostrali li *sabiex il-kuntratt ta' qbiela jsehh, mhuwiex necessarju xi skrittura formali – jew xi kuntratt. Dan il-kuntratt ta' qbiela jista' jsir bil-fomm u ghandu elementi semplicissimi u cioè (1) tgawdija tar-raba'; (2) hlas ghal din it-tgawdija li tista' ssir permezz ta' flus kif ukoll prodott tar-raba', anke bhejjem²⁰. Dawn iz-zewg elementi tal-pussess u tal-hlas ta' korrispettiv ma humiex alternattivi ghal xulxin u sabiex jinholoq titolu ta' qbiela entrambe l-elementi jridu jissussistu flimkien. Il-pussess wahdu, anke jekk ezercitat ghal numru konsiderevoli ta' snin, ma jista' qatt jaghti lok ghal titolu ta' qbiela jekk l-istess ma jkunx akkompanjat bil-las ta' korrispettiv ghall-istess.*

Fis-sentenza Francesco Cilia et v. Emanuele Borg et, Avviz Nru. 1218/98 deciza mill-Qorti tal-Magistrati (Malta) fl-14 ta' Mejju 2001 u kkonfermata mill-Qorti ta' l-Appell (Sede Inferjuri) fis-26 ta' April 2002, inghad illi *mhux bizzejjed li wiehed jixhed li ghal numru ta' snin kien qabad jahdem ir-raba' u kwindi kellu titlu fuq ir-raba'. Kien jispetta lill-konvenuti li jgibu l-prova tal-hlas. Kien fl-*

¹⁹ Fol. 39 sa' 59 tal-process.

²⁰ Joseph Cutajar et noe v. Carmelo Galea, deciza mill-Qorti tal-Magistrati (Malta) fis-17 ta' Novembru 1994 u konfermata mill-Qorti ta' l-Appell (Sede Inferjuri) fit-18 ta' Mejju 1995 – Kollezjoni ta' Decizjonijiet tal-Qrati Superjuri ta' Malta Vol. LXXIX Pt. II Sez III pg.1117.

interest suprem taghom li jesigu li tinghata lilhom ricevuta bhala rikonoxximent min-naha tas-sid u aktar meta allegatament kollox kien isir bil-fomm u bla kitba kwalsiasi²¹.

Fis-sentenza fl-ismijiet **Francis Farrugia v. Robert Farrugia et, Citaz. Nru. 613/99** deciza mill-Prim' Awla tal-Qorti Civili fis-27 ta' Mejju 2004, rega' gie imtenni l-principju li *l-pussess tar-raba' huwa biss wiehed mill-elementi kostituttivi tat-titolu ta' qbiela, izda l-pussess wahdu ma jsarrafx dak it-titolu ... Illi l-fatt li bniedem kien jahdem ir-raba' ma jaghtihx jedd awtomatiku ta' titolu ta' qbiela u lanqas ma juri b'daqshekk biss li dak il-jedd jinsab maghruf mis-sid. Hija r-rieda tal-ligi wkoll li kiri ta' raba' ghal zmien ta' aktar minn erba' snin ghandu jsir b'kitba taht piena ta' nullità. Dan jinghad ghalkemm gie wkoll ritenut li l-kuntratt ta' qbiela ma jehtiegx xi formalità rigida ghall-holqien tieghu u ghandu 'elementi semplicissimi'. Ghaliex kif inghad il-ligi taghraf titoli ohrajn minbarra l-qbiela li bihom wiehed izomm f'idejh u/jew jahdem raba' li mhux tieghu. Fost dawn hemm il-kommodat u wkoll il-prekarju, li jixbah lil ta' l-ewwel imma fil-kaz tal-prekarju ma jissemmiex iz-zmien li l-haga tkun qieghda tigi mghoddija lill-pussessur u b'hekk is-sid jista' jitlobha lura x'hin irid. **Il-qbiela ma tistax tkun minghajr konsiderazzjoni u jrid jintwera l-hlas ta' korrisspettiv lis-sid²².***

Fis-sentenza fl-ismijiet **Taipan International Limited v. Angelo Agius, Appell Civili Nru. 791/00** deciza mill-Qorti ta' l-Appell (Sede Inferjuri) fit-3 ta' Ottubru 2008 inghad illi ***ghall-ezistenza tas-sullokazzjoni d-determinazzjoni tal-korrisspettiv jew ta' l-affitt huwa element essenzjali tal-kuntratt li minghajru guridikament ma jezistix²³.*** Dan hu bilwisq evidenti mid-definizzjoni li l-Kodici Civili jaghti lill-kuntratt tal-kiri fl-Artikolu 1526(1) ma' liema s'intendi hu abbinat l-Artikolu 1613 ... Jekk, allura, ***meta l-korrisspettiv ma jkunx jikkonsisti fi flus, fi kwantità ta'***

²¹ Vide wkoll Evelyn Busuttil v. Frances Borg, Avviz Nru. 994/86 deciza mill-Qorti tal-Magistrati (Malta) fit-22 ta' Novembru 2010, enfasi tal-Qorti.

²² Enfasi tal-Qorti.

²³ Enfasi tal-Qorti.

derrati jew ta' sehem tal-frottijiet li l-haga tipproduci ma hemmx lokazzjoni²⁴.

Fil-kaz in ezami l-konvenut jishaq li apparte l-pussess taz-zewgt itmiem raba' in kontestazzjoni, ezercitat skond hu sa' mill-1962, huwa jhallas qbiela ta' Lm2.25 fis-sena lill-attur Angelo Cauchi, ghand min tinsab imqabbla r-raba' "Taz-Zokrija" mill-Ufficcju Kongunt u originarjament mill-Kurja.

Ghad illi l-Qorti ma ghandhiex dubju li z-zewgt itmiem raba' in kontestazzjoni jinsabu fil-pussess tal-konvenut u ilhom hekk fil-pussess tieghu ghal numru konsiderevoli ta' snin, fil-fehma taghha però mill-provi prodotti ma jirrizultax b'mod sodisfacenti li l-konvenut ghandu titolu ta' qbiela fuq ir-raba' in kontestazzjoni kif minnu pretiz.

Ibda biex jinghad illi l-konvenut ma pprezenta ebda ricevuta mahrua mill-attur Angelo Cauchi ghall-hlas tal-qbiela, anzi gie dikjarat minnu stess li hu qatt ma talab u qatt ma nghata ricevuta ghall-hlas ta' din il-qbiela²⁵. Ghalkemm huwa principju assodat illi *ghalkemm il-prova ta' l-ircevuta tista' titqies li tkun l-ahjar prova u l-aktar wahda li tassigura lid-debitur li jkun hallas kontra l-pretensjonijiet ingustifikati tal-kreditur, mhux eskluż li tali prova tista' ssir mod iehor*²⁶, fil-fehma tal-Qorti l-konvenut ma ressaq ebda prova li sodisfacentement turi li jhallas qbiela lil Angelo Cauchi.

Il-konvenut ressaq lil martu Doris Grima bhala xhud li ddikjarat li kienet hi li kienet tmur thallas il-qbiela lill-attur Angelo Cauchi u li kienet thalli l-hlas jew ma' mart l-attur jew ma' ommu²⁷. Huwa veru li waqt is-seduta mizmuma mill-Assistent Giudizzjarju fis-26 ta' Frar 2009, in kontro-

²⁴ Vide wkoll Vincenzo Vella v. Edwin Borg, deciza mill-Qorti ta' l-Appell (Sede Inferjuri) fit-28 ta' Gunju 1974, enfasi tal-Qorti.

²⁵ Xhieda moghtija mill-konvenut waqt is-seduta tat-2 ta' Marzu 2006, fol. 16 sa' 17 tal-process.

²⁶ Joe Chetcuti et v. Joseph Pearson et noe, deciza mill-Qorti ta' l-Appell fil-5 ta' Ottubru 1998 u Grezzju Mizzi v. Joseph Fenech, Avviz Nru. 785/01 deciza mill-Qorti tal-Magistrati (Malta) fis-16 ta' Dicembru 2010.

²⁷ Xhieda moghtija minn Doris Grima waqt is-seduta tas-7 ta' Marzu 2006 a fol. 21 tal-process u xhieda moghtija mill-istess Doris Grima fil-proceduri bic-Citaz. Nru. 942/03 waqt is-seduta tat-23 ta' Frar 2005, fol. 78 sa' 84 tal-process relattiv.

ezami l-attur Angelo Cauchi ghad-domanda *dina l-mara ta' Grima qatt resqet fuqek b'xi flus tal-qbiela?* irrisponda *Le lili le u ghad-domanda Lilek le. Fuq min allura resqet? Nghid sew il-mara tieghek?* irrisponda *Fuq il-mara tieghi li issa ilha 4 snin mejta, izda b'daqshekk ma jstax jinghad illi hemm prova tal-hlas tal-qbiela jew addirittura, kif pretiz mill-konvenut fin-Nota ta' Sottomissjonijiet tieghu, ammissjoni da parte ta' l-attur Angelo Cauchi li kien jircievi tali qbiela. Ghalkemm il-mara tal-konvenut setghet resqet fuq mart l-attur biex toffrilha hlas, dan ma jfissirx li dak il-hlas kien gie accettat!*

Il-konvenut ressaq diversi xhieda ohra – bhal ad ezempju Charles Ciantar²⁸ u Gino Borg²⁹ – biex jissostanzja l-pretensjoni tieghu li ghandu titolu ta' qbiela fuq ir-raba' in kontestazzjoni. Ghalkemm it-tnejn li huma ddikjaraw li iz-zewgt itmiem raba' in kontestazzjoni jinsabu ghand il-konvenut bi qbiela, jirrizulta li Charles Ciantar dan kien jafu ghax qallu hekk l-istess konvenut u li ghalkemm Gino Borg kien jara Lm2.25 lesti id-dar tal-konvenut ma ikkonfermax li qatt ra dawn il-flus jinghataw lill-attur Angelo Cauchi jew lil xi hadd mill-familja tieghu.

Apparte l-fatt li l-hlas tal-qbiela lill-attur Angelo Cauchi ma giex sodisfacentement ippruvat, hemm diversi inkonsistenzi fix-xhieda tal-konvenut li jkomplu jpoggu fid-dubju l-veracità ta' dak minnu affermat.

Mix-xhieda tal-konvenut kemm f'dawn il-proceduri kif ukoll fil-proceduri bin-Numru tac-Citazzjoni 942/03 jirrizulta li f'illi jghid li r-raba' ittiehed bi qbiela minghand il-Kurja u hu jhallas sehemu minn din il-qbiela lil Angelo Cauchi - *Ili fil-pussess ta' din l-ghalqa mill-1962. Dak iz-zmien kien sabni l-attur Anglu Cauchi u kien qalli illi kien jaf lil xi hadd li kellu bicctejn raba' illi ghalih kienu wisq, u offra li naqsmuhom. Il-persuna l-ohra kienet Felic Micallef, li kellu r-raba' qabel. Felic kien fir-raba' bi qbiela u jhallas il-qbiela lill-Kurja, li kienet il-proprietarja ta' l-art. Ghalhekk jiena u l-*

²⁸ Xhieda moghtija waqt is-seduta tat-12 ta' Ottubru 2006 a fol. 28 sa' 29 tal-process.

²⁹ Xhieda moghtija waqt is-seduta tat-12 ta' Ottubru 2006 a fol. 30 tal-process u xhieda moghtija fil-proceduri bic-Citaz. Nru. 942/03 waqt is-seduta tat-23 ta' Frar 2005, fol. 128 sa' 131 tal-process relattiv.

attur Anglu Cauchi morna fl-ufficini tal-Kattidral ta' San Gwann sabiex l-artijiet jigu registrati f'idejna. Il-Qassis illi kien fl-ufficcju, li minghalija kien jismu Dun Guzepp, qalilna liema porzjonijiet kienu ser jigu allokati lil min. Izda l-attur qallu illi din ma kienetx importanti peress illi stajna nirrangaw bejnietna u fil-fatt hekk ghamilna. Morna fuq il-post, tellajna x-xorti u l-attur ghazel porzjon, imbaghad jiena hadt l-iehor³⁰ - u f'illi jghid li l-ewwel ricevuta tal-hlas kien harigielu Felic Micallef fl-1962, il-gabilott ghand min kienet tinsab ir-raba' - ili nahdem bi qbiela raba' fl-inhawi tal-Mosta maghrufa bhala taz-Zokrija ghal dawn l-ahhar 42 sena. Fil-fatt l-ewwel ricevuta li giet rilaxxjata lili kienet fil-15 ta' Awissu 1962 minn Felic Micallef, illum mejjet. F'dik ir-ricevuta Felic Micallef kien bi zball indikani bhala Carmelo Zarb flok Carmelo Grima. Felic Micallef kien minn naha tieghu jikri mill-Kurja³¹. Fir-rigward ta' din l-ircevuta imbaghad jghid illi l-hlas fiha indikat inghata lil Felic Micallef mhux bhala qbiela ghar-raba' izda bhala rigal ghall-fatt li hareg minn din ir-raba'³² u li l-allegat zball f'kunjomu nduna bih biss fil-mori tal-proceduri giudizzjarju ma' Angelo Cauchi ghalkemm ir-ricevuta kienet ilha li nharget mill-1962!

Il-konvenut jghid ukoll li huwa jhallas lill-attur Angelo Cauchi s-somma ta' Lm2.25 li hija nofs l-ammont tal-qbiela li huwa jhallas lill-Kurja, illum lill-Ufficcju Kongunt, izda mir-ricevuti esebiti mill-attur Angelo Cauchi a fol. 39 sa' 59 tal-process, mid-dokumenti esebiti mir-Reverendu Dun Guzepp Zammit a fol. 66 u 67 tal-process³³ u mix-xhieda li ta l-istess Reverendu Zammit fil-proceduri bin-Numru tac-Citazzjoni 942/03³⁴, jirrizulta li l-qbiela ghar-raba' "Taz-Zokrija" hija ta' Lm4.00! Fattur iehor li jkompli jpoggi fid-dubju dak affermat mill-konvenut huwa l-fatt li skond ir-records tal-Kurja Felic Micallef irrilaxxja l-art "Taz-Zokrija" favur terzi fl-1966 u mhux fl-1962 kif pretiz mill-konvenut, u din l-art giet minnu rilaxxjata favur l-attur

³⁰ Xhieda moghtija waqt is-seduta tat-2 ta' Marzu 2006, fol. 16 sa' 17 tal-process.

³¹ Affidavit ta' Carmelo Grima a fol. 18 tal-process bic-Citaz. Nru. 942/03.

³² Xhieda moghtija minn Carmelo Grima fil-proceduri bin-Numru tac-Citazzjoni 942/03 waqt is-seduta tat-23 ta' Frar 2005, fol. 51 sa' 67 tal-process relattiv.

³³ Dok. "GZ1" u Dok. "GZ2".

³⁴ Xhieda moghtija waqt is-seduta tal-25 ta' Frar 2003, fol. 121 sa' 125 tal-process relattiv.

Anglu Cauchi u certa Giuseppa Grima, fejn din ta' l-ahhar fl-1975 irrilaxxjat il-parti taghha li certa Josephine Muscat ta' 313, Constitution Street, Mosta³⁵. Il-konvenut ma jirrizulta imkien: la f'dawn it-trasferimenti u lanqas fir-records u files tal-Kurja u ta' l-Ufficcju Kongunt³⁶.

Fid-dawl ta' dan kollu ghalhekk jirrizulta li l-konvenut ma rnexxilux jipprova b'mod sodisfacenti li ghandu titolu ta' qbiela fuq iz-zewgt itmiem raba' mertu tal-kontestazzjoni. Lanqas ma gie ppruvat li huwa ghandu xi forma ta' titolu iehor fuq din ir-raba' bis-sahha ta' liema jista' b'success jikkontesta t-talba attrici. Ghalkemm waqt is-seduta tas-24 ta' Jannar 2007 il-konvenut ipprezenta dokument datat 16 ta' Mejju 2006³⁷ li jidher li nhareg mid-Dipartiment ghat-Tmexxija tal-Proprietà bhala certifikat li jirrikonoxxi favur il-konvenut titolu prekarju fuq ir-raba' in kontestazzjoni, dan id-dokument ma jistax ikun ta' beneficcju ghall-konvenut ghaliex: (a) fl-ewwel lok il-prekarju fih innifsu ma huwiex vera u proprju titolu ghaliex il-koncessjonarju ghandu jirrestitwixxi l-haga lill-koncedenti malli jigi miltub³⁸; u (b) irrikonoxximent fi kwalunkwe kaz japplika biss kemm-il darba ma hemm ebda persuna ohra li ghandha dritt skond il-ligi fuq l-art li applika ghaliha³⁹ u b'din is-sentenza qed jigi appuntu determinat li l-attur Angelo Cauchi u huwa biss ghandu titolu ta' qbiela fuq ir-raba' in kontestazzjoni.

Ghalhekk it-tieni, tielet u raba' eccezzjonijiet sollevati mill-konvenut ghandhom jigu michuda.

Jonqos issa li tigi trattata l-ewwel eccezzjoni sollevata mill-konvenut u cioè in-nuqqas ta' interess guridiku ta' l-attur Mario Cauchi.

Huwa principju stabbilit fis-sistema guridika nostrali li *l-interess mehtieg irid ikun wiehed dirett, legittimu u kif ukoll*

³⁵ Xhieda moghtija mir-Reverendu Dun Guzepp Zammit fil-proceduri bic-Citaz. Nru. 942/03 waqt is-seduta tal-25 ta' Frar 2003, fol. 121 sa' 125 tal-process relattiv.

³⁶ Xhieda moghtija mir-Reverendu Dun Guzepp Zammit u minn Alfred Muscat waqt is-seduta tas-27 ta' Novembru 2006, fol. 64 sa' 69 tal-process.

³⁷ Fol.77 tal-process.

³⁸ Paulina Stagno pro et noe et v. Carmelo Bugeja et, Appell Civili 1003/00 deciza mill-Qorti ta' l-Appell (Sede Inferjuri) fis-6 ta' Ottubru 2004.

³⁹ Kundizzjoni 3(c).

*attwali u jrid johrog minn stat attwali ta' ksur ta' jedd, liema ksur ikun jikkonsisti f'kundizzjoni pozittiva jew negattiva li xxejjn jew tipprova ggib fix-xejn dritt li jappartjeni lid-detentur jew li lilu jkun misthoqq. L-interess guridiku f'attur huwa dak li l-imharrek jirrifjuta li jaghraf il-jedd ta' l-istess attur u li, fih innifsu, johloq il-htiega tal-vertenza. Ghalhekk, dan igib mieghu l-konsegwenza li l-ewwel u l-aqwa interess guridikament ammissibbli huwa dak li kull persuna ghandha, jigifieri li titlob li, fil-konfront taghha, isir haqq jew li tigi msewwija ingustizzja maghmula fil-konfront taghha. Illi jizdied jinghad ukoll li ghal dak li jirrigwarda l-aspett ta' attwalità ta' l-interess li biex azzjoni tista' ssehh u titqies imsejsa b'interess kif imiss, trid tkun kapaci li tipproduci rizultat vantagguz jew utli ghal min jipproponiha u li dak ir-rizultat jista' jigi utilizzat. Illi, minbarra dan, u dejjem ghal dak li jirrigwarda l-aspett ta' l-attwalità ta' l-interess f'attur, irid jintwera li dak l-interess jibqa' jsehh matul il-hajja kollha ta' l-azzjoni, u mhux biss fil-bidu taghha, ghaliex jekk dan l-interess jonqos (jintemm) il-konsegwenza immedjata tkun li l-imharrek jinheles milli jibqa' fil-kaz – **Anna Attard et v. Reverendu Patri Serafin Abela noe et, Citaz. 2538/00** deciza mill-Prim' Awla tal-Qorti Civili fit-12 ta' Dicembru 2001.*

F'materja ta' lokazzjoni huwa principju stabbilit illi l-azzjoni diretta ghall-izgumbrament ta' persuna li tkun qed tokkupa bla titolu validu fond jew raba' mikrija, jipsetta lill-inkwilin. Dan il-principju jinsab konfermat f'diversi sentenzi fosthom **Antonio Catania v. Rinaldo Zahra**, Appell deciz fl-20 ta' Frar 1953, fejn inghad illi *min jakkwista l-inkwilinat ta' fond [jew ta' raba'] ghandu azzjoni diretta biex jizgombra lil min ikun qed jokkupa dak il-fond bla titolu*, u fis-sentenza **Patri Gulju Bonnici noe v. Raymond Mifsud et, Appell Civili 633/92** deciza mill-Qorti ta' l-Appell (Sede Inferjuri) fl-20 ta' Jannar 2003.

Fil-kaz in ezami mill-provi prodotti ma jirrizultax illi l-attur Mario Cauchi, li jigi iben Angelo Cauchi, ghandu titolu ta' qbiela – direttament minghand is-sid jew trasferit fuqu minghand missieru – fuq ir-raba' "Taz-Zokrija". L-inkwilin ta' din ir-raba' huwa l-attur Angelo Cauchi u Angelo Cauchi biss, u ghalhekk l-azzjoni diretta ghall-

izgumbrament tal-konvenut tispetta lilu, u lilu biss. Ma tressqet ebda prova li turi li ghad li ma huwiex inkwilin tar-raba' in kontestazzjoni l-attur Mario Cauchi ghandu interess guridiku fl-azzjoni odjerna, u ghalhekk fil-fehma tal-Qorti l-ewwel eccezzjoni sollevata mill-konvenut ghandha tigi milqugha.

Dana l-fatt però ma jannullax l-effetti ta' l-azzjoni kif istitwita fil-konfront tal-konvenut mill-attur Angelo Cauchi ghaliex kif inghad fil-precitata sentenza **Attard et v. Abela noe et fejn hemm izjed minn attur wiehed, bhal fil-kaz prezenti, il-kwistjoni ta' jekk l-atturi kollha ghandhomx ikollhom l-istess interess tiehu xejra partikolari fil-ligi taghna. Hjiel ta' dan jidher fl-artikolu 161(3) tal-Kapitolu 12 tal-Ligijiet ta' Malta. Minn dan l-artikolu jidher car li m'huwiex mehteg li l-interess ta' kull attur ikun l-istess, ghaliex l-elementi msemmija aktar 'il fuq biex isejsu l-interess ghalkemm japplikaw f'kull kaz, ma jikkomportawx fihom l-identità bhala rekwizit ghall-validità ta' l-azzjoni ... jekk ghal xi raguni, xi wiehed mill-atturi tonqos fih il-kwalità ta' parti interessata waqt il-proceduri jew jitlef l-interess, din ic-cirkostanza tolqot lilu biss u mhux ukoll is-siwi ta' l-azzjoni mibdija minnu ma' ohrajn. Hekk illi, finalment, it-tnehhija ta' dak l-attur mill-atti fuq nuqqas ta' interess tirriduci ruhha ghal kwestjoni marginali ta' qsim ta' spejjez fil-konfront tal-atturi l-ohrjan u l-parti mharrka, izda mhux ixxejjen l-azzjoni.**

Ghaldaqstant, ghal dawn ir-ragunijiet il-Qorti taqta' u tiddeciedi l-kawza billi filwaqt li tichad it-tielet eccezzjoni tal-konvenut u tiddikjara li ghandha l-kompetenza necessarja biex tittratta u tiddeciedi l-materja migjuba quddiemha, tilqa' l-ewwel eccezzjoni tal-konvenut u tiddikjara li l-attur Mario Cauchi ma ghandux interess guridiku fl-azzjoni odjern, tichad it-tieni eccezzjoni tal-konvenut in kwantu fic-cirkostanzi tal-kaz l-Avviz promotur huwa guridikament korrett, u fil-mertu tichad ir-raba' eccezzjoni tal-konvenut u tilqa' t-talba attrici kif dedotta mill-attur Angelo Cauchi u tikkundanna lill-konvenut sabiex fi zmien xahar mid-data ta' din is-sentenza jizgombra mir-raba' tal-kejl ta' cirka ta' zewgt itmiem

Kopja Informali ta' Sentenza

maghruf bhala "Taz-Zokrija" fil-limiti tal-Mosta, minnu okkupata bla titolu validu fil-Ligi.

L-ispejjez ta' dawn il-proceduri jibqghu a karigu tal-konvenut.

< Sentenza Finali >

-----TMIEM-----